

سلسلہ: رسائلِ فتاویٰ رضویہ

جلد: نویں

رسالہ نمبر 8



# جَمَلُ النُّورِ فِي نَهْيِ النِّسَاءِ عَنْ زِيَارَةِ الْقُبُورِ

( نور کے جملے، عورتوں کو زیارتِ قبور سے  
روکنے کے بارے میں )



پیشکش: مجلسِ آئی ٹی (دعوتِ اسلامی)

## رسالہ

## جَمَلُ التَّوَرَفِي نَهَى النِّسَاءَ عَنِ زِيَارَةِ الْقُبُورِ

(نور کے جملے، عورتوں کو زیارت قبور سے روکنے کے بارے میں)

بِسْمِ اللّٰهِ الرَّحْمٰنِ الرَّحِیْمِ ط

نَحْمَدُهٗ وَنُصَلِّیْ عَلٰی رَسُوْلِهِ الْکَرِیْمِ ط

مسئلہ ۱۸۱: مولوی حکیم عبدالرحیم صاحب مدرس اول مدرسہ قادریہ احمد آباد گجرات محلہ جمال پور ۲۸ صفر ۱۳۳۹ھ  
 مولانا موصوف نے ایک رجسٹری بھیجی جس میں بحر الرائق و تصحیح المسائل مولانا فضل رسول صاحب رحمہ اللہ علیہ کے حوالے سے  
 عورتوں کے لیے زیارت قبور کو جانے کی اجازت پر زور دیا گیا تھا، ان کو یہ جواب بھیجا گیا۔

## الجواب:

مولانا المکرم مولوی حکیم عبدالرحیم صاحب زید کریم السلام علیکم ورحمۃ اللہ وبرکاتہ آپ کی دو رجسٹریاں آئیں، تین مہینے سے زائد ہوئے کہ  
 میری آنکھ اچھی نہیں تھی، میری رائے اس مسئلہ میں خلاف پر ہے، مدت ہوئی اس بارے میں میرا فتویٰ تحفہ حنفیہ میں چھپ چکا، میں  
 اس رخصت کو جو بحر الرائق میں لکھی ہے مان کر نظر بحالات نساء سوائے حاضری روضہ انور کہ واجب یا قریب بواجب ہے۔ مزارات اولیاء  
 یاد دیگر قبور کی زیارت کو عورتوں کا جانا باتباع غنیہ علامہ محقق ابراہیم حلہ ہرگز پسند نہیں کرتا، خصوصاً اس طوفان بے تمیزی رقص و مزامیر

وسرود

میں آج کل جہاں نے اعراس طیبہ میں برپا کر رکھا ہے اس کی شرکت تو میں عوام رجال کو بھی پسند نہیں رکھتا نہ کہ وہ جن کو انجیٹہ رضی اللہ تعالیٰ عنہ کی خدائی بالجان خوش پر عورتوں کے سامنے ممانعت فرما کر انھیں نازک شیشاں فرمایا۔ والسلام مولوی صاحب نے دوبارہ رجسٹری بھیجی۔ جس پر جواب ارسال ہوا۔

مسئلہ: از احمد آباد گجرات محلہ جمال پور مرسلہ مولوی عبدالرحیم صاحب ۱۳ ربيع الآخر ۱۳۳۹ھ  
مخدومی مکرمی معظمی جناب مولانا صاحب دام مجتہد، بعد سلام علیکم ورحمۃ اللہ وبرکاتہ، کے واضح رائے عالی ہو کہ محبت نامہ موصول ہو۔ فتویٰ کو آپ کے دیکھا، حضرت مولانا! مجھے آپ اس مسئلہ میں سمجھائے کہ مسجد نبوی میں تین سومرد اور ایک سوستر عورتیں تھیں، یہ منافقین آخری صف میں کھڑے ہوئے تھے اور عورتوں کو جھانکتے تھے، نماز فجر و عشاء میں عورتیں توجہ انوار حقیقت محمدی و حقیقت قرآن کے لیے حاضر ہوتی تھیں تو منافقین کی نالائق حرکت کا انتظام خدائے تعالیٰ اور قرآن عظیم نے یہ نہ کیا کہ منافقین اور فیض لینے والی عورتوں کو یہ حکم دیا ہوتا کہ دونوں مسجد نبوی میں جمع نہ ہوں، اور فیض رسائی عورتوں کی اس بہانے سے بند نہ ہوئی بلکہ انتظام رسائی یہ ہوا کہ

|  |  |
|--|--|
| <p>بیشک ہمیں معلوم ہیں تم میں کے آگے والے اور پیچھے والے اور<br/>بیشک تمہارا رب ان کو جمع کرے گا۔ بلاشبہ وہ حکمت والا علم والا<br/>ہے۔ (ت)</p> | <p>وَلَقَدْ عَلِمْنَا الْمُسْتَقْدِمِينَ مِنْكُمْ وَلَقَدْ عَلِمْنَا الْمُسْتَأْخِرِينَ ۱<br/>وَإِنَّ رَبَّكَ هُوَ يَضُرُّهُمْ أَنَّهُ حَكِيمٌ عَلِيمٌ ۲</p> |
|--|--|

اور انتظام حضرت نبی علیہ الصلوٰۃ والسلام نے یہ کیا:

|  |   |
|--|---|
| <p>مردوں کی صفوں میں سب سے بڑھ کر اگلی ہے اور سب سے<br/>کم تر پچھلی، اور عورتوں کی صفوں میں سب سے بہتر پچھلی ہے<br/>اور سب سے کم تر اگلی ہے۔ (ت)</p> | <p>خیر صفوف الرجال اولها وشرها آخرها و خیر<br/>صفوف النساء آخرها وشرها اولها ۳۔</p> |
|--|---|

مسجد میں عورتوں کی نماز بند ہوئی اس کو بندہ مانتا ہے، فیض حقیقت محمدی و حقیقت قرآن لینے کو باپردہ پانچ دس عورتیں محلہ کی مل کر  
مرشد کے مکان پر جائیں اور مرشد طریقت مرقدش اور شیخ فانی پردہ میں بٹھا کر ان کو توجہ حقیقت محمدی اور قرآن کی دے اس پر حکم حرمت  
لگانا غلط اور فیض محمدی کا مقابلہ اور موردیوں پر بدوون آن

<sup>1</sup> القرآن ۱۵ / ۲۴

<sup>2</sup> القرآن ۱۵ / ۲۵

<sup>3</sup> صحیح مسلم باب تسویۃ الصفوف الخ نور محمد اصح المطابع کراچی ۱ / ۱۸۲

يُظْفِقُوا نُورَ اللَّهِ بِأَفْوَاهِهِمْ<sup>4</sup> (اللہ کا نور اپنے منہ سے بچھانا چاہتے ہیں۔ت) بننا ہے۔ شیخ طریقت تو (إِنَّا عَرَضْنَا الْأَمَانَةَ<sup>5</sup> الْاِيَةِ (بیشک ہم نے امانت پیش کی الایہ۔ت) میں جو امانت ہے اس کو ذاکرات کے سینہ میں باپردہ بٹھا کر توجہ دے کر جھماتا ہے۔ اور یہ اس امانت کی جڑ اکھاڑتا ہے۔ یہ فیض جڑ اکھاڑنے والے کو بے وقار کر کے اکھاڑ دے گا۔ محمدی المشرب سنت حضرت نبی علیہ الصلوٰۃ والسلام پر عمل کرتا ہے۔ حضرت نبی علیہ الصلوٰۃ السلام نے عورتوں کو توجہ دی، اول مرید کر کے، یہ بھی عورتوں کو مرید کر کے توجہ دیتا ہے۔ طریقہ عالیہ قادریہ کی توجہ کلمہ طیبہ کے ذکر کی ہوگی، اب عورتوں کو پردہ میں بٹھا کر ذکر کلمہ طیبہ کا بتایا جائے گا ضرب اللہ قلب پر مارنا سکھایا جائے گا۔ پردہ میں عورت خلیفہ مرشد طریقت کی بیٹھ کر ذکر کلمہ طیبہ کا سکھاتی ہے اور مرشد طریقت اونچ نیچ سمجھاتے ہیں، پردہ میں ایک عورت نہیں محلہ کی دس پندرہ عورتیں بیٹھیں ہیں، یہاں خلوت اجنبیہ کا حکم نہیں لگتا۔ یہ جلوت ہے۔ جلوت میں فیض رسانی طریقت عالیہ قادریہ کی ہوتی ہے۔ اور اسی طرح اس مجلس میں طریقہ نقشبندیہ مجددیہ کی توجہ بھی عورتوں کو دی جاتی ہے۔ بریلی میں حاضری کا کئی بار موقع ہوا ہے، وہاں یہ عمل دیکھنے میں نہیں آیا، نہ وہاں سنا کہ کوئی مشائخ یہ کرتے ہیں ہمارے یہاں ڈولی میانہ مشکل سے ملتا ہے، غرباء مساکین میں قدرت ان سواروں میں بیٹھنے کی نہیں۔ اور نہ قرآن عظیم نے ڈولی و میانہ کا حکم دیا ہے۔

يَذُنِّبْنَ عَلَيْهِنَّ مِنْ جَلَابِئِبِهِنَّ<sup>6</sup> (ان پر اپنی چادریں ڈال دیں۔ت)

اور قُلْ لِلْمُؤْمِنِينَ بَعْضُوا مِنْ أَبْصَارِهِمْ<sup>7</sup> وَقُلْ لِلْمُؤْمِنَاتِ بَعْضُنَّ مِنْ أَبْصَارِهِنَّ<sup>8</sup> (ایمان والے مردوں سے فرماؤ اپنی نگاہیں نیچی رکھیں، اور ایمان والی عورتوں سے فرماؤ اپنی نظریں پست کریں۔ت) (وَلْيَضْرِبْنَ بِخُمُرِهِنَّ عَلَى جُيُوبِهِنَّ<sup>9</sup>) (اور دوپٹے اپنے گریبانوں پر ڈالے رہیں۔ت) اس پردہ پر احمد آباد کی ذاکرات کا عمل ہے۔ عمدۃ القاری شرح بخاری ج ۴ ص ۷۸:

|  |   |
|--|---|
| حاصل الکلام من هذا كله ان زيارة القبور مكروهة للنساء بل حرام في هذا الزمان لاسيما نساء مصر لان خروجهن على وجه الفساد والفتنة وانما رخصت الزيارة لتذكر امر الآخرة | حاصل یہ کہ عورتوں کے لیے زیارت قبور مکروہ ہے بلکہ اس زمانے میں حرام ہے خصوصاً مصر کی عورتوں کے لیے اس لیے کہ ان کا جانا فتنہ اور خرابی کے طور پر ہوتا ہے زیارت کی رخصت اس لیے ہوئی تھی کہ امر آخرت کو |
|--|---|

<sup>4</sup> القرآن ۹/۳۲

<sup>5</sup> القرآن ۳۳/۷۲

<sup>6</sup> القرآن ۳۳/۵۹

<sup>7</sup> القرآن ۲۴/۳۰

<sup>8</sup> القرآن ۲۴/۳۱

<sup>9</sup> القرآن ۲۴/۳۱

|   |   |
|---|---|
| یاد کریں، وفات پانے والوں سے عبرت لیں، اور دنیا سے بے رغبت ہوں۔ (ت) | وللاعتبار بمن مضى وللتزهد في الدنيا <sup>10</sup> |
|---|---|

یہ حکم مصر کی بغایہ مغنیہ دلالہ کا ہے اس حکم کو نیک بخت عورتوں پر لگانا غلط ہے۔ لواء رک رسول اللہ صلی اللہ تعالیٰ علیہ وسلم ما حدثت النساء (اگر رسول اللہ صلی اللہ تعالیٰ علیہ وسلم وہ دیکھتے جو عورتوں نے اب پیدا کیا۔ ت) کی شرح عمدۃ القاری ج ۳ ص ۳۰ میں ہے:

|   |   |
|---|---|
| ان میں کچھ ایسی ہوتی ہیں جو طرب انگیز بلند آوازوں سے گاتی ہیں اور کچھ بدکار قسم کی ہیں۔ (ت) | بعضهن یغنین بأصوات عالیة مطربة منهن<br>صنف بغایاً <sup>11</sup> |
|---|---|

احمد آباد میں تین کوس درگاہ حضرت گنج احمد رحمۃ اللہ تعالیٰ علیہ کی ہے، مکان بہت پر فضا ہے اور تالاب سنگین ہے، وہاں دھننے کی قوم کی اور لکڑ بیچنے والی قوم کی عورتیں لہنگا ساڑھی پہن کر جاتی ہیں اور گرے گاتی ہیں اور ان کی قوم کی ضیافتیں ہوتی ہیں اس میں وہ عورتیں گرے گاتی ہیں، حلقہ عورتوں کا بن جاتا ہے اور تالی بجاتی ہیں اور پھرتی جاتی ہیں رنڈیوں کی طرح گیت گاتی جاتی ہیں ان پر بل حرام فی هذا الزمان لاسیما نساء مصر ( بلکہ اس زمانے میں خصوصاً زنانِ مصر کے لیے حرام ہے۔ ت) کا حکم برابر عمدہ طور پر چسپاں ہے۔ اور غنیۃ المستملی کے صفحہ ۵۹۵ میں وان یکون فی زماننا للتحريم لمافی خروجهن من الفساد<sup>12</sup> (ہمارے زمانے میں تحریم کے لیے ہوگا کیونکہ ان کے جانے میں خرابیاں ہیں اھ۔ ت) اور جو عورتیں توالی رنڈیوں کی اور توالی مردوں کی سننے جاتی ہیں ان کو زیارت القبور کو جانا حرام ہے، ان کے حرام ہونے سے ذاکرات اور فیض لینے جانے والی عورتوں کو کیا نقصان، اگرچہ ایک عورت ہزاروں میں ایک ہو۔ دس ہزار آدمیوں نے کتے اور خنزیر کے گوشت کی بریانی پکائی ہے اور ایک نے بکری کے گوشت کی بریانی پکائی۔ دونوں بریانیوں پر حکم حرمت اور حکم حلت غلط، اکتے کی بریانی پر حکم اور بکری کے بریانی پر حکم حلت صحیح، دونوں کا حکم جدا مفتی کو بیان کرنا پڑھے گا۔

|   |  |
|---|--|
| تو کیا جو مومن ہے فاسق کی طرح ہوگا؟ دونوں برابر نہیں۔<br>یا پرہیزگاروں کو ہم بدکاروں کی طرح کر دیں؟ (ت) | أَقْمَنُ كَانَ مُؤْمِنًا كَمَنْ كَانَ فَاسِقًا لَا يَسْتَوُونَ <sup>13</sup><br>أَمْ رَجَعُ السَّقَاتِ كَالْفَجَّارِ <sup>14</sup> - |
|---|--|

<sup>10</sup> عمدۃ القاری شرح البخاری باب زیارت القبور حدیث ۲۲۱۰۲۲ ادارۃ الطباعة المنيرية بیروت ۱/۸ ص ۷۰

<sup>11</sup> عمدۃ القاری شرح البخاری باب خروج النساء الی المساجد حدیث ۲۵۰۰ ادارۃ الطباعة المنيرية بیروت ۱/۱ ص ۱۵۸

<sup>12</sup> غنیۃ المستملی شرح منیۃ المصلی فصل فی لاجنات البعث الخامس سہیل اکیڈمی لاہور ص ۵۹۳

<sup>13</sup> القرآن ۱۸/۳۲

<sup>14</sup> القرآن ۲۸/۳۸

اساف اور نائلہ نے جاہلیت میں (خانہ کعبہ کے اندر) زنا کیا اور قدرت الہیہ نے دونوں کو مسخ کر دیا ایسے متبرک مکان میں دونوں نے خباثت کی، یا کوئی سفر حرمین طیبین میں خبیث عمل سے پیش آئے تو کیا خبیث کی خباثت کو دیکھ کر اور اسی سے استناد کر کے عورتوں کے حج و زیارت حضرت نبی علیہ الصلوٰۃ والسلام کے عدم جواز کا فتویٰ جاری کر دیا جائے گا۔ ہر گز نہیں، حضرت معین الدین چشتی رحمۃ اللہ علیہ کے مزار مقدس میں غربی دیوار میں کلام مجید رکھا ہے۔ اس دیوار کے پیچھے عورتیں بیٹھ کر توجہ لیتی ہیں۔ ذکر مراقبہ کرتی ہیں، برقع اوڑھ کر آتی ہیں، اختلاط مردوں اور عورتوں کا یہاں بالکل نہیں، اب یہ عورتیں نور اللہ دل میں بھرنے کے لیے حاضر ہوتی ہیں یہ فیض رسانی حقیقت محمدی کی عورتوں کو خواجہ غریب نواز قدس سرہ، العزیز کرتے ہیں، اور اس فیض میں وہ قوت ہیں کہ لاکھوں کوسوں سے فیض لینے والیوں کو آپ بلا لیتے ہیں۔ یہ جگہ مقام قوالی سے دور ہے اور نماز فجر سے اشراق تک اور مغرب سے عشاء کے بیچ میں اس پردے والے مکان میں عورتیں جمع ہو کر فیض لیتی ہیں اور اس وقت نقصان قوالی کا بالکل نہیں، اور یہ عورتیں نیک بخت پردہ نشین برقع اوڑھ کر آنے والی ہیں، آپ نے اس کو آنکھوں سے نہیں دیکھا اور میں نے اس کو آنکھوں سے دیکھا ہے۔ بندہ اس کو شہادت کے طور پر بیان کر سکتا ہے۔ اور آپ کو آنکھوں سے دکھا کر تسلی کر سکتا ہے۔ اب ان عورتوں پر حکم حرمت لگانا غلط ہے۔ سرخیز قصبہ احمد آباد میں جو عورتیں گر بے گانے والیاں فاحشات، مغنیات اور رنڈنیں اور باپردہ سوالا کلمہ طیب کا ختم پڑھنے والی، ذکر حنفی، مراقبہ۔ فیض حقیقت محمدی لینے والی ذاکرات پر رنڈیوں کا حکم لگا کر دونوں کو ایک پھانسی میں لٹکا دینا غلط ہے۔ حقوق اولیاء و خیر خواہی اولیاء و خیر خواہی سید الاولین والآخرین صلی اللہ تعالیٰ علیہ وسلم یہ نہیں الدین النصیحة لله و لرسوله و للمؤمنین<sup>15</sup> (دین خیر خواہی ہے اللہ کے لیے اور اس کے رسول کے لیے اور ایمان والوں کے لیے۔ ت) یہ کہاں ہوئی۔ اولیاء فیض حقیقت محمدی کا دینے کو ذاکرات کو بلاتے ہیں، وہ باپردہ اور شریعت کے احکام کو سر پر رکھ کر حاضر ہوتی ہیں اور مفتی ان پر حکم عدم جواز لگائیں، اس صورت میں فیض حقیقت محمدی کو روکنا ہے۔ اس کا نام دوستی حضرت نبی علیہ الصلوٰۃ والسلام نہیں، ہم آپ سے چھوٹے اور آپ کے اقدام کو اپنے سروں پر رکھنے والے ہیں، مگر آپ کا قدم صراطِ مستقیم سے پھسل گیا تو عرض کرنا چاہئے ہد ہد و پیسے کی چڑیا حضرت سلیمان علیہ الصلوٰۃ والسلام کی خدمت میں عرض کرتا ہے:

|   |   |
|---|---|
| میں نے وہ دیکھا جو آپ نے نہ دیکھا اور میں آپ کے شہر سب سے یقینی خبر لایا ہوں۔ (ت) | أَحْطُّ بِمَا لَمْ تُحِطْ بِهِ وَجِئْتُكَ مِنْ سَبَإٍ بِنَبَأٍ يَقِينٍ ﴿١٦﴾ - |
|---|---|

<sup>15</sup> السنن للنسائی کتاب البیعة النصیحة للإمام نور محمد کار خانہ تجارت کتب کراچی ۱۸۵/۲

<sup>16</sup> القرآن ۲۲/۳

اول تو ایک مدت سے آنکھیں آپ کی رمد میں مبتلا ہیں اور ہاتھ بڑوں بڑوں سے ملایا ہے۔ طبیعت پریشان ہے۔ یہ قلم اس وقت میرا نہ سمجھئے، آپ کے ہم غلام ہیں تو دست بستہ عرض کرتے ہیں، اس کو آپ بغاوت نہ سمجھیں، حضرت عائشہ صدیقہ رضی اللہ تعالیٰ عنہا کو زیارت قبور کے وقت سلام کرنا حضرت نبی علیہ الصلوٰۃ والسلام نے بتایا مشکوٰۃ شریف، مسلم شریف، نسائی جزا صفحہ ۶۳۵ میں ہے:

|   |   |
|---|---|
| اس میں عورتوں کے لیے جواز زیارت کی دلیل ہے۔ (ت) | اس دلالت دارد بر جواز مرثیاء را <sup>17</sup> ۔ |
|---|---|

امام نوی شرح مسلم کی جلد ۱ صفحہ ۳۱۴ میں فرماتے ہیں:

|  |  |
|--|--|
| اس میں عورتوں کے لیے زیارت قبور جائز ماننے والوں کے لیے دلیل ہے۔ (ت) | فیہ دلیل لمن جوز للنساء زیارة القبور <sup>18</sup> ۔ الخ |
|--|--|

فتح الباری پارہ ۵ مطبع انصاری دہلی ص ۶۶۲ میں ہے:

|  |   |
|--|---|
| عورتوں کے بارے میں اختلاف ہوا، کہا گیا کہ اجازت کے عموم میں یہ بھی داخل ہیں، اور یہی اکثر قول ہے۔ اور اس کا حکم کا موقع فتنہ سے امن کی حالت میں ہے (ت) | اختلف فی النساء فقیل دخلن فی عموم الاذن وهو قول الاكثر ومحله اذا امننت الفتنة <sup>19</sup> ۔ |
|--|---|

اب تطبیق سمجھ لیجئے کہ گے گانے والی۔ قوالی سننے والی عورتوں کے لیے زیارت قبور اولیاء کو جانا حرام اور فیض الہی لینے والی عورتوں کو باپردہ شریف کے احکام کو بجلا کر ناجائز، میں نے مسئلہ اس طرح مشرح بیان کیا ہے۔ اس کو آپ صحیح سمجھتے ہیں یا میری سمجھ میں کوئی غلطی ہے مجھے سمجھائے، آپ میرے مربی اور قبلہ و کعبہ حاجات ہیں، خدا تعالیٰ آپ کو صحت کُلّیہ عاجلہ عطا فرمائے، آمین ثم آمین! رقیمہ حکیم عبدالرحیم عفی عنہ مدرسہ قادریہ احمد آباد گجرات دکن جمالیپور مسجد کالج ۱۵ ربیع الاول شریف اور مصطفیٰ میاں کو پاس بٹھا کر جواب ان سے لکھوا کر میری تسلیٰ کر دیجئے، میں غلط سمجھا ہوں تو صحیح سمجھائے، اور وہ فتویٰ جو تحفہ حنفیہ میں عدم جواز زیارت قبور نساء کے بارے میں ہے اس کی نقل بھی کروا کر روانہ فرمائے، اس کے دلائل سے بھی واقف ہونا بندہ چاہتا ہے۔

<sup>17</sup> اشعۃ المعانی شرح مشکوٰۃ باب زیارة القبور فصل ثالث نوریہ رضویہ سکر ۱۱/ ۷۱۹

<sup>18</sup> شرح مسلم مع صحیح مسلم کتاب الجنائز فصل فی الذہاب الی زیارة القبور نور محمد اصح المطابع کراچی ۱۱/ ۳۱۴

<sup>19</sup> فتح الباری شرح البخاری باب زیارة القبور مصطفیٰ البانی مصر ۳۹/۳

## الجواب:

بِسْمِ اللّٰهِ الرَّحْمٰنِ الرَّحِیْمِ ط نَحْمَدُهٗ وَنُصَلِّیْ عَلٰی رَسُوْلِهِ الْکَرِیْمِ ط

مولانا المکرم اکرم وعلیکم السلام ورحمة اللہ وبرکاتہ، آپ کی رجسٹری ۱۵ ربیع الاول شریف کو آئی۔ میں ۱۲ ربیع الاول شریف کی مجلس پڑھ کر شام ہی سے ایسا علیل ہوا کہ کبھی نہ ہوا تھا، میں نے وصیت نامہ بھی لکھوا دیا تھا، آج تک یہ حالت ہے کہ دروازہ سے متصل مسجد ہے چار آدمی کرسی پر بٹھا کر مسجد لے جاتے اور لاتے ہیں میرے نزدیک وہی دو حرف کہ اول گزارش ہوئے کافی تھے اب قدرے تفصیل کروں، (۱) پہلے گزارش کر چکا کہ عبارات رخصت میری نظر میں ہیں، مگر نظر بحال زمانہ میرے نہ میرے بلکہ منافقین کے باعث عورتوں کو مسجد کریم میں حاضری سے اللہ جل و علا ورسول اللہ صلی اللہ تعالیٰ علیہ وسلم نے ممانعت نہ فرمائی بلکہ منافقوں کو تہدید و ترہیب اور مردوں کو تقدم عورتوں کو تاخر کی ترغیب فرمائی اور میں اتنا اور زائد کرتا ہوں کہ صرف یہی نہیں بلکہ نساء کو حضور نے عیدین کی سخت تاکید فرمائی، یہاں تک حکم فرمایا کہ برکت جماعت و دعاء مسلمین لینے کو حیض والیاں بھی نکلیں، مصلىٰ سے الگ بیٹھیں، پردہ نشین کنواریاں بھی جائیں، جس کے پاس چادر نہ ہو ساتھ والی اپنی چادر میں لے لے۔ صحیحین میں ام عطیہ رضی اللہ تعالیٰ عنہا سے ہے:

|   |  |
|---|--|
| <p>ہمیں حکم دیا گیا کہ عیدین کے دن حیض والی اور پردہ نشین عورتوں کو بھی ساتھ لے جائیں تاکہ یہ بھی مسلمانوں کی جماعت اور دعا میں شریک ہوں اور حیض والیاں نماز کی جگہ سے الگ رہیں، ایک عورت نے عرض کیا یا رسول اللہ ہم میں کوئی عورت ایسی بھی ہوتی ہے جس کے پاس چادر نہیں، فرمایا: اس کے ساتھ والی اپنی چادر کا حصہ اڑھادے۔ (ت)</p> | <p>امرنا ان نخرج الحيض يوم العیدین وذوات الخدور فيشهدن جماعة المسلمين ودعوتهم وتعتزل الحيض عن مصلاهن قالت امرأة يا رسول الله احذنا ليس لها جلباب قال لتلبسها صاحبتهما من جلبابها<sup>20</sup>۔</p> |
|---|--|

اور یہ صرف عیدین میں ہی امر نہیں بلکہ مساجد سے عورتوں کو روکنے سے مطلقاً نہی بھی اشاد ہوئی کہ اللہ کی

<sup>20</sup> صحیح مسلم کتاب صلوٰۃ العیدین نور محمد اصح المطابع کراچی ۱۱/ ۲۹۱، صحیح البخاری کتاب صلوٰۃ العیدین قدیمی کتب خانہ کراچی ۱۱/ ۱۳۴



باندیوں کو اللہ کی مسجدوں سے نہ روکو۔ مسند احمد و صحیح مسلم شریف میں ہے حضرت عبد اللہ عمر رضی اللہ تعالیٰ عنہما سے ہے، رسول اللہ صلی اللہ تعالیٰ علیہ وسلم نے فرمایا:

|  |   |
|--|---|
| لا تمنعوا اماء اللہ مساجد اللہ <sup>21</sup> ۔ | اللہ کی باندیوں کو اللہ کی مسجدوں سے نہ روکو۔ (ت) |
|--|---|

یہ حدیث صحیح بخاری کتاب الجمعة میں بھی ہے۔ رسول اللہ صلی اللہ تعالیٰ علیہ وسلم کا امر وجوب کے لیے ہے اور نہی تحریم کے لیے، اور فیض و برکت لینے کا فائدہ خود حدیث میں ارشاد ہوا۔ بائینہم آپ ہی لکھتے ہیں کہ مسجد میں عورتوں کی نماز بند ہوئی اس کو بندہ مانتا ہے۔ در مختار کی عبارت آپ کے سے مخفی نہ ہوگی کہ:

|   |   |
|---|---|
| یکرہ حضور هن الجماعة والجمعة وعید و وعظ مطلقاً و لو عجز الیلا علی المذہب المقتی بہ لفساد الزمان <sup>22</sup> ۔ | جماعت میں عورتوں کی حاضری۔ اگرچہ جمعہ، عید اور وعظ کے لیے ہو۔ مطلقاً مکروہ ہے اگرچہ بوڑھی عورت رات کو جائے، یہی وہ مذہب ہے جس پر فساد زمانہ کے باعث فتویٰ ہے۔ (ت) |
|---|---|

اسی طرح اور کتب معتمدہ میں ہے۔ ائمہ دین نے جماعت و جمعہ و عیدین در کنار وعظ کی حاضری سے بھی مطلقاً منع فرمادیا اگرچہ بڑھیا ہو، اگرچہ رات ہو۔ وعظ سے مقصود تو صرف اخذ فیض و سماع امر بالمعروف و نہی عن المنکر و تصحیح عقائد و اعمال ہے کہ توجہ مشیخت سے ہزار درجہ اعظم اور اس کی اصل مقدم ہے۔ اس کا فیض بے توجہ مشیخت بھی عظیم مفید و دافع ہر ضرر و شدید ہے۔ اور یہ نہ ہو تو جھ مشیخت کچھ مفید نہیں بلکہ ضرر سے قریب نفع سے بعید ہے۔

مگر اس میں صحابی کے نام کی صراحت نہیں، کہا گیا کہ یہ روایت حضرت عمر سے ہے جیسا کہ مصنف عبدالرزاق اور مسند امام احمد میں ہے۔ اور کہا گیا کہ حضرت ابن عمر سے ہے رضی اللہ تعالیٰ عنہما، جیسا کہ صحیح مسلم اور مسند امام احمد میں ہے۔ واللہ تعالیٰ اعلم ۱۲ منہ غفرلہ (م)

عہ: غیرانہ لم یصرح فیہ باسم الصحابی فقیل عن عمر کما عند عبدالرزاق واحمد قیل عن ابن عمر کما عند مسلم واحمد واللہ تعالیٰ اعلم ۱۲ منہ غفرلہ (م)

<sup>21</sup> صحیح مسلم شریف باب خروج النساء الی المساجد نور محمد اصح لمطالع کراچی ۱۱/۸۳، صحیح البخاری کتاب الجمعة قدیمی کتب خانہ کراچی ۱۱/۱۲۳

<sup>22</sup> در مختار باب الامانة مطبع مجتبائی دہلی ۱۱/۸۳

کیا امام اعظم و امام ابو یوسف و امام محمد و سائر ائمہ مابعد رضی اللہ تعالیٰ عنہم کو فیض حقیقت اقدس سے روکنے والا اور معاذ اللہ معاذ اللہ یُرِيدُونَ أَنْ يُطْفِئُوا نُورَ اللَّهِ بِأَفْوَاهِهِمْ<sup>23</sup> (خدا کا نور اپنے منہ سے بجھانا چاہتے ہیں۔ ت) میں داخل مانا جائے گا، حاشا یہ اطباء قلوب ہیں، مصالِح شرع جانتے ہیں۔

(۲) صحیح بخاری و صحیح مسلم و سنن ابی داؤد میں اُم المؤمنین صدیقہ رضی اللہ تعالیٰ عنہا کا ارشاد اپنے زمانہ میں تھا:

|  |  |
|--|--|
| لو ادرك رسول الله صلى الله تعالى عليه وسلم<br>ما حدث النساء لمنعهن المسجد كما منعت<br>نساء نبى اسرائيل <sup>24</sup> ۔ | اگر نبی صلی اللہ تعالیٰ علیہ وسلم ملاحظہ فرماتے جو باتیں<br>عورتوں نے اب پیدا کی ہیں تو ضرور انھیں مسجد سے منع نہ<br>فرمادیتے جیسے بنی اسرائیل کی عورتیں منع کر دی گئیں۔ |
|--|--|

پھر تابعین ہی کے زمانے سے ائمہ نے ممانعت شروع فرمادی، پہلے جوان عورتوں کو پھر بوڑھیوں کو بھی، پہلے دن میں پھر رات کو بھی، یہاں تک کہ حکم ممانعت عام ہو گیا، کیا اس زمانے کی عورتیں گر بے والیوں کی طرح گانے ناچنے والیاں یا فاحشہ دلالہ تھیں اب صالحات ہیں یا جب فاحشات زائد تھیں اب صالحات زیادہ ہیں یا جب فیوض و برکات نہ تھے اب ہیں یا جب کم تھے اب زائد ہیں، حاشہ بلکہ قطعاً یقیناً اب معاملہ بالعکس ہے۔ اب اگر ایک صالحہ ہے تو جب ہزار تھیں، جب اگر ایک فاسقہ تھی اب ہزار ہیں، اب اگر ایک حصہ فیض ہے جب ہزار حصے تھا، رسول اللہ صلی اللہ تعالیٰ علیہ وسلم فرماتے ہیں:

|  |   |
|--|---|
| لا یأتی عامر الا والذی بعدہ شر منه <sup>25</sup> ۔ | جو سال بھی آئے اس کے بعد والا اس سے بُرا ہی ہوگا۔ (ت) |
|--|---|

بلکہ عنایہ امام اکمل الدین بارتی میں ہے کہ امیر المؤمنین فاروق اعظم رضی اللہ تعالیٰ عنہ نے عورتوں کو مسجد سے منع فرمایا، وہ ام المؤمنین حضرت صدیقہ رضی اللہ تعالیٰ عنہا کے پاس شکایت لے گئیں، فرمایا: اگر زمانہ اقدس میں حالت یہ ہوتی حضور عورتوں کو مسجد میں آنے کی اجازت نہ دیتے۔

|                                      |  |
|--------------------------------------|--|
| حيث قال ولقد نهى عمر رضی اللہ تعالیٰ | وہ فرماتے ہیں: حضرت عمر رضی اللہ تعالیٰ عنہ نے عورتوں کو |
|--------------------------------------|--|

<sup>23</sup> القرآن ۳۲/۹

<sup>24</sup> صحیح مسلم باب خروج النساء الی المساجد نور محمد ص ۱۸۳ المطابع کراچی ۱۸۳

<sup>25</sup> صحیح بخاری باب الاياتی الزمان الخ قدیمی کتب خانہ کراچی ۱۳/۱۰۴، فتح الباری شرح البخاری باب الاياتی الزمان الخ دار المعرفۃ بیروت ۱۳/۱۷

|  |   |
|--|---|
| <p>مسجد جانے سے روک دیا، وہ حضرت عائشہ صدیقہ رضی اللہ تعالیٰ عنہا کے پاس شکایت لے کر گئیں، انہوں نے فرمایا: اگر نبی صلی اللہ تعالیٰ علیہ وسلم یہ دیکھتے جو حضرت عمر نے دیکھا تو وہ بھی مسجد جانے کی اجازت نہ دیتے۔ (ت)</p> | <p>عنه النساء عن الخروج الى المساجد فشكون الى عائشة رضي الله تعالى عنها فقالت لو علم النبي صلى الله تعالى عليه وسلم ما علم عمر ما اذن لكن في الخروج<sup>26</sup>۔</p> |
|--|---|

پھر فرمایا:

|  |  |
|--|--|
| <p>اسی سے ہمارے علماء نے استدلال کیا، اور جوان عورتوں کو جانے سے مطلقاً منع فرمایا۔ رہ گئیں بوڑھی عورتیں، ان کے لیے امام ابو حنیفہ رضی اللہ تعالیٰ عنہ نے ظہر و عصر میں جانے سے ممانعت اور فجر، مغرب اور عشاء میں اجازت رکھی، اور آج فتویٰ اس پر ہے کہ تمام نمازوں میں ان کی بھی حاضری منع ہے اس لیے کہ خرابیاں پیدا ہو چکی ہیں۔ (ت)</p> | <p>فاجتمع به علماءنا و منعوا الشواب عن الخروج مطلقاً امام العجائز فمنهن ابو حنیفة رضی اللہ تعالیٰ عنہ عن الخروج في الظهر والعصر دون الفجر والمغرب والعشاء والفتوى اليوم على كراهة حضورهن في الصلوات كلها الظهور الفساد<sup>27</sup>۔</p> |
|--|--|

اسی یعنی جلد سوم میں آپ کی عبارت منقولہ سے ایک صفحہ پہلے ہے:

|  |   |
|--|---|
| <p>یعنی حضرت عبداللہ ابن مسعود رضی اللہ تعالیٰ عنہ فرماتے ہیں عورت سراپا شرم کی چیز ہے۔ سب سے زیادہ اللہ عز و جل سے قریب اپنے گھر کی تہ میں ہوتی ہے اور جب باہر نکلے شیطان اس پر نگاہ ڈالتا ہے۔ اور حضرت عبداللہ بن عمر رضی اللہ تعالیٰ عنہما جمعہ کے دن کھڑے ہو کر کنکریاں مار کر عورتوں کو مسجد سے نکالتے۔ اور امام ابراہیم نخعی تابعی استاذ الاستاذ امام اعظم ابو حنیفہ رضی اللہ تعالیٰ عنہ اپنی مستورات کو جمعہ و جماعات میں نہ جانے دیتے۔</p> | <p>وقال ابن مسعود رضي الله تعالى عنه المرأة عورة واقرب ما تكون الى الله في قعر بيتها فاذا خرجت استشرفها الشيطان وكان ابن عمر رضي الله تعالى عنهما يقوم يحصب النساء يوم الجمعة يخرجهن من المسجد وكان ابراهيم يمنع نساء الجمعة والجماعة<sup>28</sup>۔</p> |
|--|---|

<sup>26</sup> العنایہ علی ہاشم فتح القدير باب الامانة نوريه رضويہ سكر ۳۱۷

<sup>27</sup> العنایہ علی ہاشم فتح القدير باب الامانة نوريه رضويہ سكر ۳۱۷

<sup>28</sup> عمدة القاري شرح البخاري باب خروج النساء الى المساجد ادارة الطباعة المنيرية بيروت ۱۶ / ۱۵۷

جب ان خیر کے زمانوں میں ان عظیم فیوض و برکات کے وقتوں میں عورتیں منع کر دیں گئیں، اور کاہے سے، حضور مساجد و شرکت جماعات سے، حالانکہ دین متین میں ان دونوں کی شدید تاکید ہے۔ تو کیا ان ازمنہ شرور میں ان قلیل یا موہوم فیوض کے حیلے سے عورتوں کو اجازت دی جائے گی، وہ بھی کاہے کی، زیارت قبور کو جانے کی، جو شرعاً مومکد نہیں، اور خصوصاً ان میلوں کھیلوں میں جو خدا ناترسوں نے مزاراتِ کرام پر نکال رکھے ہیں، یہ کس قدر شریعتِ مطہرہ سے منافقت ہے۔ شرع مطہرہ کا قاعدہ ہے کہ جب مصلحت پر سلب مفسدہ کو مقدم رکھتی ہے درء المفسد اہم جلب المصلح (خرابیوں کے اسباب دور کرنا خوبیوں کے اسباب حاصل کرنے سے زیادہ اہم ہے۔ ت) جبکہ مفسدہ اس سے بہت کم تھا، اس مصلحتِ عظیمہ سے ائمہ دین امام اعظم و صاحبین و من بعد ہم نے روک دیا، اور عورتوں کی مسلمین نہ بنائیں کہ صالحات جائیں، فاسقات نہ آئیں، بلکہ ایک حکم عام دیا جسے آپ ایک پھانسی میں لٹکانا فرما رہے ہیں، کیا انھوں نے یہ آیتیں نہ سنی تھیں

|   |  |
|---|--|
| کیا جو ایمان والا ہے وہ اس کی طرح ہوگا جو نافرمان ہے؟ یا ہم پر ہیزگاروں کو بدکاروں کی طرح کر دیں؟ (ت) | أَقْبَنُ كَانَ مُؤْمِنًا كَمَنْ كَانَ قَابِقًا <sup>29</sup><br>أَمْ رَجَعَلُ السَّقِينِ كَالْفَجَّارِ <sup>30</sup> |
|---|--|

تو اب کہ مفسدہ جب سے بہت اشد ہے۔ اس مصلحتِ قلیل سے روکنا کیوں لازم ہوگا، اور عورتوں کی قسمیں کیونکر چھانٹی جائیں گی۔ (۳) صلاح و فساد قلب امر مضمحل ہے اور دعویٰ کے لیے سب کی زباں کشادہ اور محقق و مبطل نامعلوم معہذا، اصلاح سے فساد کی طرف انقلاب کچھ دشوار نہیں، خصوصاً ہو الگ کر خصوصاً عورتوں کے دل کہ قلب کیلئے بہت آمادہ۔ ولہذا رویدک انجشۃ رفقا بالقداریر (انجشہ! آگینوں کے ساتھ نرمی کی خاطر سواریاں آہستہ چلاؤ۔ ت) ارشاد ہوا مرد کہ اپنے نفس پر اعتماد کرے احمق ہے نہ کہ عورت، نفس تمام جہاں سے بڑھ کر جھوٹا۔ جب قسم کھائے، حلف اٹھائے، نہ کہ جب خالی وعدوں پر امید دلائے وما بعد ہم وما بعدہم الشیطنُ الاغرُّ ورمًا<sup>31</sup> (اور شیطان انھیں فریب ہی کے وعدے دیتا ہے۔ ت) بالخصوص اب کہ قطعاً فساد غالب اور صلاح نادر ہے۔ اس صورت میں مفتی کو تفصیل کیونکر جائز۔ یہ تفصیل نہ ہوگی بلکہ شیطان کو ڈھیل اور اس کی رسی کو تطویل۔ امام محقق علی الاطلاق فتح القدر میں فرماتے ہیں:

|                                 |   |
|---------------------------------|---|
| الغائز بہذا مع السلامة اقل قلیل | حرم پاک میں سکونت کر کے گناہ سے سلامت رہ جائیوے |
|---------------------------------|---|

<sup>29</sup> القرآن ۱۸/۳۲

<sup>30</sup> القرآن ۲۸/۳۸

<sup>31</sup> القرآن ۱۲۰/۱۴

|   |   |
|---|---|
| <p>حضرات کم سے کم تر ہیں فقہی کی بنیاد ان کے اعتبار سے نہ ہوگی، نہ ہی ان کا حال حکم جواز کی قید بنا کر مذکور ہوگا، (بلکہ اکثر کا اعتبار کر کے مطلقاً عدم جواز کا حکم دیا جائے گا) اس لیے نفس کا حال یہ ہے کہ وہ جھوٹے دعوے کرتا ہے اور وہ جب قسم کھائے اس وقت بھی سب سے زیادہ جھوٹا ہوتا ہے پھر جب صرف دعوے کرے اس وقت کیسا ہوگا!</p> | <p>فلا یبنی الفقہ باعتبار ہم ولا یدکر حالہم قیدا فی الجواز، لان شان النفوس الدعوی الکاذبۃ و انہا لا کذب ما یکون اذا حلفت فکیف اذا ادعت<sup>32</sup>۔<br/>(ملخصاً)</p> |
|---|---|

سادات ثلاثہ علامہ حلبی و علامہ طحاوی و علامہ شامی فرماتے ہیں:

|   |  |
|---|--|
| <p>یہ کلام عمدہ ہے تو سکونتِ حرم کو صراحتاً مکروہ بتایا جائے گا اور یہ نہ کہا جائے گا کہ اگر اپنے نفس پر گناہ سے سلامتی کا بھروسہ رکھتا ہو تو مکروہ نہیں۔ (ت)</p> | <p>وهو وجیه فینص علی الکراهۃ و یتروک التقیید بالوثوق<sup>33</sup>۔</p> |
|---|--|

منتقی شرح ملتقی میں ہے:

|   |  |
|---|--|
| <p>اس زمانے میں ایسے طالب علم کا وجود نادر ہے جو ان بگڑے ہوئے طالبہ کے برخلاف ہو تو اس کے لیے کوئی الگ حکم نہ ہوگا کیونکہ یہ امتیاز کرنا دشوار ہے کہ مصلح کون ہے اور مفسد کون ہے! (ت)</p> | <p>امامن کان بخلافہم فنادر فی هذا الزمان فلا یفرد بحکم دفعاً لخرج التبییز بین المصلح والمفسد<sup>34</sup>۔</p> |
|---|--|

شرح لباب میں ہے:

|  |  |
|--|--|
| <p>اگر ائمہ ہمارے زمانے میں ہوتے اور ہماری حقیقتِ حال ان کے سامنے آتی تو وہ بھی سکونتِ حرم کو صاف صاف ناجائز ہی بتاتے (ت)۔</p> | <p>لو كانت الائمة فی زماننا وتحقق لهم شأننا لصرحوا بالحرمة<sup>35</sup>۔</p> |
|--|--|

(ان عبارتوں سے استناد یہ ہے کہ فقہی احکام اکثر کے لحاظ سے ہوتے ہیں مترجم)

(۴) زیارتِ قبور پہلے مطلقاً ممنوع تھی پھر اجازت فرمائی، علماء کو اختلاف ہوا کہ عورتیں بھی اس رخصت میں داخل ہوئیں یا نہیں۔ عورتوں کو خاص ممانعت میں حدیث لعن اللہ زوارات القبور<sup>36</sup> (خدا کی لعنت ہے ان عورتوں پر جو قبروں کی زیارت کو جائیں، ت) سے قطع نظر کر کے تسلیم کیجئے کہ ہاں عورتوں کو بھی

<sup>32</sup> فتح القدر کتاب الحج مسائل منشورہ مکتبہ نوریہ رضویہ ستمبر ۱۳/۹۳

<sup>33</sup> رد المحتار کتاب الحج مطلب فی المجاورۃ بالمدينة الخ اذاعة الطباعة المصرية مصر ۲/۲۵۸

<sup>34</sup> منتقی شرح ملتقی علی حاشیہ مجمع لا نبر کتاب النکاح فصل نفقة الطفل الفقیر و ارحیاء التراث العربی بیروت ۱/۵۰۰

<sup>35</sup> شرح الباب مع ارشاد الساری فصل اجماع علی الخ دار لکتاب العربی بیروت ص ۵۲/۳

<sup>36</sup> عمدۃ القاری شرح البخاری باب زیارة القبور اذاعة الطباعة المنیریہ بیروت ۸/۱۹۱

شامل ہوئی، مگر جس قدر اول کی عورتوں کو جن میں خصوصاً مساجد و جمعہ و عیدین کی اجازت بلکہ حکم تھا، جب زمانہ فساد آیا ان ضروری تاکیدیں حاضریوں سے عورتوں کو ممانعت ہو گئی، تو اس سے یقیناً بدرجہ اولیٰ اسی غنیہ کے اسی صفحہ ۵۹۵ میں اسی آپ کی عبارت منقولہ سے پہلے اس کے متصل ہے:

|   |  |
|---|--|
| ینبغی ان یکون التزییہ مختصاً بمنہ صلی اللہ تعالیٰ علیہ وسلم<br>تعالیٰ علیہ وسلم حیث کان یباح لهن الخروج<br>للمساجد والاعیاد وغیرہ ذلك وان یکون فی<br>زماننا للتحريم <sup>37</sup> الخ | ممانعت کا تزییہ ہونا حضور اقدس صلی اللہ تعالیٰ علیہ وسلم<br>کے عہد پاک سے خاص ہونا چاہئے جبکہ ان کے لیے مسجدوں<br>اور عیدین وغیرہ کی حاضری جائز تھی ہمارے زمانے میں تو<br>تحریکی ہونا ہی مناسب ہے۔ الخ (ت) |
|---|--|

اسی عینی جلد چہارم میں آپ کی عبارت منقولہ سے چند سطریں پہلے امام ابو عمر سے ہے:

|  |  |
|--|--|
| ولقد کره اکثر العلماء خروجهن الی الصلوات<br>فکیف الی المقابر ، وما ظن سقوط فرض الجمعة<br>علیہن الا دلیلاً علی امساکن عن خروج فیما<br>عداها <sup>38</sup> ۔ | اکثر علماء نے نمازوں کے لیے عورتوں کا جانا مکروہ رکھا ہے<br>تو قبرستانوں میں جانے کا حکم کیا ہوگا؟، میں تو یہی سمجھتا ہوں<br>کہ ان سے فرض جمعہ ساقط ہو جانا اس بات کی دلیل ہے کہ<br>انہیں اس کے ماسوا سے بھی روکا جائے گا۔ (ت) |
|--|--|

(۵) حکم کتب میں بہت واضح ہے، جواز نفس مسئلہ کافی ذاتہ حکم ہے اور ممانعت بوجہ عارض غالب تو فتویٰ نہ ہوگا مگر منع مطلق پر۔ فقہ میں اس کے نظائر بکثرت ہیں کہ برعایت قیود حکم جواز اور اس کی تصحیح تک کتب میں مصرح اور نظر بحال زمانہ حکم علماء منع مطلقاً جیسے جوار حرم و دخول زنان بہ حمام و نفقہ طالب علم و لعب شطرنج وغیرہ۔ اول و سوم کی عبارات گزریں، در مختار میں در بارہ دوم ہے۔ فی زماننا لا شک فی الکراہۃ<sup>39</sup> (شہر کے عام حمام میں عورتوں کا جانا ہمارے زمانے میں بلاشبہ منع ہے۔ ت) کافی و جامع الرموز و رد المحتار میں در بارہ اخیر ہے:

|   |   |
|---|---|
| هو حرام وکبیرة عندنا و فی اباحتہ اعانة<br>الشیطان علی الاسلام | ہمارے نزدیک شطرنج کھلینا حرام اور گناہ کبیرہ ہے اور اسے<br>جائز ٹھہرانے میں اسلام اور مسلمانوں کے |
|---|---|

<sup>37</sup> غنیہ المستملی شرح نئیہ المصلیٰ فصل فی الجنائز سہیل اکیڈمی لاہور ص ۵۹۵

<sup>38</sup> عمدۃ القاری شرح البخاری باب زیارة القبور ادارة الطباعة المنیریہ بیروت ۱۹/۸

<sup>39</sup> در مختار باب الاجارة الفاسدة مطبع مجتبائی دہلی ۱۷۸/۲

|                           |                                |
|---------------------------|--------------------------------|
| والمسلمین <sup>40</sup> - | خلاف شیطان کو مدد دینا ہے۔ (ت) |
|---------------------------|--------------------------------|

(۶) اس تقریر سے اس کا جواب واضح ہو گیا کہ اگرچہ ایسی عورت ہزاروں میں ایک ہو، جیسی ہزاروں میں ہزار ہوں، جب بھی معتبر نہیں کہ حکم فقہ باعتبار غالب کے ہوتا ہے نہ کہ ہزاروں میں ایک، یہیں سے بریانیوں کا حال کھل گیا، دس ہزار بریائیاں مردار مینڈھے دبنے بکرے کی ہوں اور ان میں دس ہزار مذبوح جانوروں کی مختلط ہوں، بیس ہزار حرام ہیں یہاں تک کہ ان میں تحری کر کے جس کی طرف علت کا خیال ہے، اسے کھانا بھی حرام نہ کہ دس ہزار میں ایک، در مختار میں ہے:

|  |   |
|--|---|
| تعتبر الغلبة فی اوان طاهرة ونجسة وذکية ومیئنة فان الاغلب طاهر تحری و بالعکس والسواء لا <sup>41</sup> - | پاک و ناپاک برتنوں اور مردار مذبوح جانوروں میں کثرت کا اعتبار ہوگا اگر اکثر پاک ہیں تو تحری کرے اور جس کی پاکی پر دل ہے اسے استعمال کرے اور اگر ناپاک زیادہ ہوں یا برابر ہوں تو تحری نہ کرے کہ اب کسی کا استعمال جائز نہیں۔ (ت) |
|--|---|

ہاں ایک حلال جدا ممتاز معلوم ہو تو کثرت حرام سے اس پر کیا اثر۔ مگر یہاں سن چکے کہ فساد و صلاح قلب مضمر، و تیز متعذر، نامیسر، او رمتقی کی عبارت ابھی گزری پھر غلبہ فساد متیقن، تو قطعاً مطلقاً حکم ممانعت متعین، جیسے وہ بیسیوں ہزار بریائیاں سب حرام ہوئیں حالانکہ ان میں یقیناً دس ہزار حلال تھیں، یہی مسلک علمائے کرام چلے۔

(۷) عینی شرح بخاری جلد سوم کی عبارت آپ نے نقل کی اس میں نہ زنان مصر سے حکم خاص ہے نہ مغنیہ ودلالہ کی تخصیص۔ اس میں سولہ صنف فسادِ زنا تو بیان کیں جن میں دو یہ ہیں، اور فرمایا اور اس کے سوا اور بہت سے اصناف قواعد شریعت کے خلاف، اور بتایا کہ امّ المؤمنین اپنے ہی زمانہ کی عورتوں کو فرماتی ہیں کہ ان میں بعض امور حادث ہوئے، کاش ان حادثات کو دیکھتیں کہ جب ان کا ہزارواں حصہ نہ تھے، اپنی عبارت منقولہ سے ایک ہی ورق پہلے دیکھئے جہاں انھوں نے اپنے امّہ حنفیہ رضی اللہ تعالیٰ عنہم کا مذہب نقل فرمایا ہے کہ حکم مطلق رکھا ہے نہ کہ زنان فتنہ گر سے خاص۔ اور اس کی علت خوف فتنہ بتاتی ہے نہ کہ خاص وقوع، یہی یعنی نص ہدایہ ہے:

|                                    |  |
|------------------------------------|--|
| یکرہ لهن حضور الجماعات یعنی الشواب | جماعتوں میں عورتوں یعنی جوان عورتوں کی حاضری |
|------------------------------------|--|

<sup>40</sup> رد المحتار کتاب الکرامیة فصل فی البیج ادارة الطباعة المصریة مصر ۲۵۳/۵

<sup>41</sup> در مختار کتاب الخطر والاباحہ مطبع مجتہبائی دہلی ۳۳۷/۲

منهن لمأفیه من خوف الفتنة<sup>42</sup> مکروہ ہے اس لیے کہ اس میں فتنے کا اندیشہ ہے۔ (ت)۔

ہاں جن سے وقوع ہو رہا ہے، جیسے زنانِ مصر، ان کے لیے حرام بدرجہ اولیٰ بتایا ہے کہ جب خوفِ فتنہ پر ہمارے ائمہ مطلقاً حکمِ حرمت فرما چکے تو جہاں فتنے پورے ہیں وہاں کا کیا ذکر۔ عبارت عینی یہ ہے:

قال صاحب الهدایة یکره لهن حضور الجماعات وقالت ع الشراح یعنی الشواب منهن و قوله الجماعات یتناول الجمع والاعیاد والكسوف والاستسقاء وعن الشافعی یباح لهن الخروج قال اصحابنا لان فی خروجهن خوف الفتنة وهو سبب للحرام وما یفضی الی الحرام فهو حرام فعلی هذا قولهم یکره مرادهم یحرم لاسیما فی هذا الزمان الشیوع الفساد فی اهلہ<sup>43</sup>۔

صاحب ہدایہ نے فرمایا: عورتوں کے لیے جماعتوں کی حاضری مکروہ ہے۔ بعض شارحین نے کہا یعنی جوان عورتوں کے لیے اور "جماعتوں" کا لفظ جمع، عیدین، کسوف، استسقاء سبھی کو شامل ہے، اور امام شافعی سے روایت ہے کہ ان کے لیے جانے کی اجازت ہے۔ ہمارے مشائخ نے ممانعت کی وجہ یہ بتائی ہے کہ ان کے نکلنے میں فتنے کا اندیشہ ہے، اور یہ حرام کا سبب ہے، اور جو حرام تک لے جانے والا ہو وہ حرام ہے۔ اس کے پیش نظر لفظ "مکروہ" سے ان کی مراد "حرام" ہے، خصوصاً اس زمانے میں اس لیے کہ اب لوگوں میں خرابی اور ررائی عام ہو گئی ہے (ت)

پھر اسی صفحہ پر عبد اللہ بن عمر رضی اللہ تعالیٰ عنہما کا جمعہ کے دن عورتوں کو کنکریاں مار کر مسجد سے نکالنا اور امام اجل ابراہیم نخعی تابعی کا اپنے یہاں کی مستورات کو جمعہ و جماعت میں نہ جانے دینا ذکر کیا۔ کہا تقدیر (جیسا کہ پہلے گزرا۔ ت) عنایہ سے گزرا کہ امیر المؤمنین فاروق اعظم نے عورتوں کو حضور مسجد سے منع فرمایا۔ کیا مدینہ طیبہ کی وہ یہاں کہ صحابیات و تابعات تھیں۔ اور ان امام اجل تابعی کی مستورات معاذ اللہ فتنہ گردہ اہل فساد تھیں، حاشا ہرگز نہیں، یا للعجب اگر صحابہ و تابعین کرام کو بھی کہا جائے کہ سب کو ایک عہ: اقول: لابل هو نفس نص الهدایة كما سمعت - منه غفر له (م)

میں کہتا ہوں نہیں بلکہ خود ہدایہ کی عبارت ہے جیسا کہ سن چکے۔ منہ غفر له (ت)

<sup>42</sup>الهدایة باب الامانة المكتبة العربية کراچی ۱۰۵/۱

<sup>43</sup>عمدة القاری شرح البخاری باب خروج النساء الی المساجد ادارة الطباعة المنيرية بیروت ۱۵۶/۶



لکڑی ہانکا اور متیقن و فجار کا فرق نہ کیا۔ حاشائے حاشائے ہم۔ تو ثابت ہوا کہ منع عام ہے صرف فاسقات سے خاص نہیں اور ان کا خصوصاً ذکر فرما کر زنانِ مصر کے خصائل گناہاں کے لئے ہے کہ ان پر بدرجہ اولیٰ حرام ہے نہ کہ فقط فتنے اٹھانے والیوں کو ممانعت ہے یا وہ بھی صرف مغنیہ و دلالہ کو۔

(۸) اسی لیے آپ کی منقولہ عبارت یعنی جلد چہارم کا مطلب واضح کر دیا کہ حکم یہ بیان فرمایا کہ اب زیارتِ قبور عورتوں کو مکروہ ہی نہیں بلکہ حرام ہے۔ یہ نہ فرمایا کہ ویسی کو حرام ہے ایسی کو حلال ہے۔ ویسی کو تو پہلے بھی حرام تھا اس زمانہ کی کیا تخصیص! آگے فرمایا: خصوصاً زنانِ مصر۔ اور اس کی تعلیل کی کہ ان کا خروج بروجہ فتنہ ہے۔ یہ وہی تحریم کی وجہ ہے نہ کہ حکم وقوع فتنہ سے خاص اور فتنہ گر عورتوں سے مخصوص۔ ہاں یہ مسلک شافعیہ کلا ہے۔ ابھی امام عینی سے سن چکے کہ عن الشافعی یباح لهن الخروج<sup>44</sup> (شافعی سے کہ ان کے لیے مسجدوں اور عیدین وغیرہ کے لیے نکلنا جائز تھا۔) ولہذا کرمانی، پھر عسقلانی، پھر قسطلانی کہ سب شافعیہ ہیں، شروع بخاری میں اس طرف گئے۔ کرمانی نے قول امام تہمی کہ اس حدیث میں فساد بعض زنان کے سبب سب عورتوں کی ممانعت پر دلیل ہے۔ نقل کر کے کہا:

|  |   |
|--|---|
| قلت الذی یعول علیہ ما قلنا ولم یحدث الفساد فی الكل <sup>45</sup> ۔ | میں نے کہا: معتمد وہی ہے جو ہم نے بیان کیا۔ فساد و خرابی سب عورتوں میں نہیں آئی ہے۔ (ت) |
|--|---|

ان کے اس خیال کے دو شافی جواب ابھی گزرے اور تیسرا سب سے اعلیٰ باذنہ تعالیٰ عنقریب آتا ہے۔ امام عینی نے یہاں اس سے تعرض نہ فرمایا کہ اسی حدیث کے نیچے ڈیڑھ ہی ورق پہلے اپنے مذہب اور اپنے ائمہ کا ارشاد بتا چکے تھے۔ (۹) عبارت غنیہ کہ آپ نے نقل کی اس سے اوپر کی سطر دیکھیے کہ اجازت اس وقت تھی جب انھیں مسجدوں میں جانا مباح تھا۔ اب مسجدوں کی ممانعت دیکھئے سب کو ہے یا زنانِ مصر فتنہ گر کو۔ اس کے ساتھ سطر بعد کی عبارت دیکھیے:

|  |   |
|--|---|
| یعضدہ المعنی الحادث باختلاف الزمان الذی بسببہ کرہ لهن حضور الجمع والجماعات الذی اشارت الیہ | اس کی تائید اختلاف زمانہ سے پیدا ہونے والے معنی سے ہوتی ہے جس کے سبب عورتوں کے لیے جمعہ اور جماعتوں کی حاضری مکروہ ہوگی اس معنی کی جانب |
|--|---|

<sup>44</sup> عمدة القاری شرح البخاری باب خروج النساء الی المساجد ادارة الطباعة المنيرية بیروت ۱۵۶/۶

<sup>45</sup> عمدة القاری شرح البخاری باب خروج النساء الی المساجد ادارة الطباعة المنيرية بیروت ۱۵۶/۶

|  |   |
|--|---|
| <p>حضرت عائشہ صدیقہ رضی اللہ تعالیٰ عنہا نے یوں اشارہ فرمایا: اگر رسول اللہ صلی اللہ تعالیٰ علیہ وسلم وہ باتیں دیکھتے جو عورتوں نے ان کے بعد پیدا کر لیں تو انہیں مسجدوں سے روک دیتے جیسے بنی اسرائیل کی عورتوں کو روک دیا گیا، حضرت عائشہ رضی اللہ تعالیٰ عنہا یہ جب اپنے زمانے کی عورتوں کے بارے میں فرما رہی ہیں تو ہمارے زمانے کی عورتوں کے بارے میں تمہارا کیا خیال ہے؟ (ت)</p> | <p>عائشة رضی اللہ تعالیٰ عنہا بقولها لو ان رسول اللہ صلی اللہ تعالیٰ علیہ وسلم رأى ما احدث النساء بعده لمنعهن كما منعت نساء بنی اسرائیل واذا قالت عائشة رضی اللہ تعالیٰ عنہا هذا عن نساء زمانها فما ظنك بنساء زماننا<sup>46</sup> -</p> |
|--|---|

دیکھیے اسی منع مساجد سے سن دلی جس کا حکم عام ہے تو لہذا فی خروج جہن من الفساد (ان کے نکلنے میں خرابی ہے۔ ت) سے فساد بعض ہی مراد، اور اسی کی منع کل مستفاد، نہ کہ صرف فساد والیوں پر قصر ارشاد۔

(۱۰) غنیہ نے ان دونوں عبارتوں کے بیچ آپ کی عبارت منقول کردہ متصل بحوالہ تار تار خانہ تھا، یہ شعبی سے جو کچھ نقل فرمایا وہ بھی ملاحظہ ہو:

|   |  |
|---|--|
| <p>یعنی امام قاضی سے استفتاء ہوا کہ عورتوں کا مقابر کو جانا جائز ہے یا نہیں؟ فرمایا: ایسی جگہ جواز و عدم جواز نہیں پوچھتے، یہ پوچھو کہ اس میں عورت پر کتنی لعنت پڑتی ہے۔ جب گھر سے قبور کی طرف چلنے کا ارادہ کرتی ہے اللہ اور فرشتوں کی لعنت میں ہوتی ہے، جب گھر سے باہر نکلتی ہے سب طرفوں سے شیطان اسے گھیر لیتے ہیں، جب قبر تک پہنچتی ہے میت کی روح اس پر لعنت کرتی ہے، جب واپس آتی ہے اللہ کی لعنت میں ہوتی ہے (ت)</p> | <p>سئل القاضی عن جواز خروج النساء الى المقابر قال لا یسأل عن الجواز الفساد فی مثل هذا وانما یسأل عن مقدار ما یلحقها من اللعن فیها واعلم انها كلما قصدت الخروج كانت فی لعنة اللہ و ملائکته و اذا خرجت تحفها الشیاطین من کل جانب و اذا اتت القبور یلعنها روح المیت و اذا رجعت كانت فی لعنة اللہ<sup>47</sup> -</p> |
|---|--|

ملاحظہ ہو استفتاء کیا خاص فاسقات کے بارے میں تھا۔ مطلق عورتوں کے قبروں کو جانے سے سوال تھا اس کا یہ جواب ملا اب جواب میں کہیں فاسقات کی تخصیص ہے۔ غرض یہ تمام عبارات جن سے آپ نے

<sup>46</sup> غنیہ المستملی شرح نینیا المصلی فصل فی الجنائز سہیل اکیڈمی لاہور ص ۵۹۳

<sup>47</sup> غنیہ المستملی شرح نینیا المصلی فصل فی الجنائز سہیل اکیڈمی لاہور ص ۵۹۳

استدلال فرمایا آپ کی نفیص مدعا میں نص ہیں۔

یہاں ایک نکتہ اور ہے جس سے عورتوں کی قسمیں بنانے، ان کے صلاح و فساد پر نظر کرنے کے کوئی معنی ہی نہیں رہتے، اور قطعاً حکم سب کو عام ہو جاتا ہے اگرچہ کیسی صالحہ پارسا ہو۔ فتنہ وہی نہیں کہ عورت کے دل سے پیدا ہو وہ بھی ہے اور سخت تر ہے جس کا فساق سے عورت پر اندیشہ ہو۔ یہاں عورت کی صلاح کیا کام دے گی، حضرت سیدنا زبیر بن العوام رضی اللہ تعالیٰ عنہ نے اپنی زوجہ مقدسہ صالحہ، عابدہ زاہدہ، ثقیہ، نقیہ حضرت عائکہ رضی اللہ تعالیٰ عنہا کو اسی عملی طور سے متنبہ کر کے حاضری مسجد کریم مدینہ طیبہ سے باز رکھا۔ ان پاک بی بی کو مسجد کریم سے عشق تھا، پہلے امیر المؤمنین عمر فاروق اعظم رضی اللہ تعالیٰ عنہ کے نکاح میں آئیں، قبل نکاح امیر المؤمنین سے شرط کرائی کہ مجھے مسجد سے نہ روکیں، اس زمانہ خیر میں محض عورتوں کو ممانعت قطعی جزیئی نہ تھی جس کے سبب بیبیوں سے حاضری مسجد اور گاہ گاہ زیارت بعض مزارات بھی منقول۔ صحیحین میں حضرت ام عطیہ رضی اللہ تعالیٰ عنہا سے ہے:

|  |   |
|--|---|
| نہینا عن اتباع الجنائز ولم يعزهر علينا <sup>48</sup> - | ہمیں جنازوں کے پیچھے جانے سے منع فرمایا گیا مگر قطعی ممانعت نہ تھی۔ |
|--|---|

اسی پر غنیہ کی اس عبارت میں فرمایا کہ یہ اس وقت تھا جب حاضری مسجد انھیں جائز تھی اب حرام اور قطعی ممنوع ہے<sup>49</sup>۔ غرض اس وجہ سے امیر المؤمنین نے ان کی شرط قبول فرمائی۔ پھر بھی چاہتے بھی تھے کہ مسجد نہ جائیں، یہ کہتیں آپ منع فرمادیں میں نہ جاؤں گی، امیر المؤمنین بہ پابندی شرط منع نہ فرماتے، امیر المؤمنین کے بعد حضرت زبیر رضی اللہ تعالیٰ عنہ سے نکاح ہوا، منع نہ فرماتے وہ نہ مانتیں، ایک روز انھوں نے یہ تدبیر کی کہ عشاء کے وقت اندھیری رات میں ان کے جانے سے پہلے راہ میں کسی دروازے میں چھپ رہے۔ جب یہ آئیں اس دروازے سے آگے بڑھی تھیں کہ انھوں نے نکل کر پیچھے سے ان کے سر مبارک پر ہاتھ مارا اور چھپ رہے حضرت عائکہ نے کہا: ان الله فسد الناس<sup>50</sup> ہم اللہ تعالیٰ کے لیے ہیں لوگوں میں فساد آگیا۔ یہ فرما کر مکان کو واپس آئیں اور پھر جنازہ ہی نکلا۔ تو حضرت زبیر رضی اللہ تعالیٰ عنہ نے انھیں یہ تنبیہ فرمائی کہ عورت کیسی ہی صالحہ ہو اس کی طرف سے اندیشہ نہ سہی فاسق مردوں کی طرف سے اس پر خوف کا کیا علاج! اب یہ سب کو ایک پھانسی پر لٹکانا ہوا یا مقدس پاک دامنوں کی عزت کو شریروں کے شر سے بچانا! ہمارے ائمہ

<sup>48</sup> صحیح البخاری باب اتباع النساء الجنائز قدیمی کتب خانہ کراچی ۱۷۰/۱

<sup>49</sup> غنیۃ المستملی شرح منیہ المصلی فصل فی الجنائز سمیل اکیڈمی لاہور ص ۵۹۵

<sup>50</sup> الاصابۃ فی تمیز الصحابۃ ترجمہ ۶۹۵ عائکہ بنت زید الخ دار صادر بیروت ۳۵۷/۳

نے دونوں علتیں ارشاد فرمائیں، ارشاد ہدایہ لماً فیہ من خوف الفتنة<sup>51</sup> (اس لیے کہ اس میں فتنے کا اندیشہ ہے۔ ت) دونوں کو شامل ہے، عورت سے خوف ہو یا عورت پر خوف ہو، اور آگے علت دوم کی تصریح فرمائی کہ:

|   |   |
|---|---|
| <p>بوڑھی عورت کے لیے فجر، مغرب اور عشاء کے لیے نکلنے میں حرج نہیں، اور صاحبین کا قول یہ ہے کہ یہ تمام نمازوں میں جائے کیونکہ اس کی جانب رغبت کم ہونے کی وجہ سے کوئی فتنہ نہیں، امام اعظم کی دلیل یہ ہے کہ فاسقوں میں شہوت کی زیادتی انھیں بوڑھی عورت پر بھی براہینتہ کرے گی اس طرح فتنہ واقع ہوگا، مگر یہ ہے کہ فاسقوں کا ادھر ادھر چلنا پھرنا ظہر۔ عصر اور مغرب کے وقت ہوتا ہے (اس لیے فجر، مغرب اور عشاء میں اسے جانے کی اجازت دی گئی)۔ (ت)</p> | <p>لابأس للعجز ان تخرج في الفجر والمغرب والعشاء هذا عند ابى حنيفة وقال يخرج في الصلوات كلها لانه لا فتنة لقللة الرغبة وله ان فرط الشق حاصل فتقع الفتنة غير ان الفساق انتشارهم في الظهر والعصر والجمعة<sup>52</sup>۔</p> |
|---|---|

محقق علی الاطلاق نے فتح القدير میں فرمایا:

|   |   |
|---|---|
| <p>دلیل مذکور کے پیش نظر ایسی عورت کے لیے بھی ممانعت ہوئی جو خود بدکار نہیں، کیونکہ بد معاشوں کا غلبہ ہے اور رات کو بھی ممانعت ہوئی اگرچہ امام اعظم کے نص سے اس کی اباحت ثابت ہے، وجہ یہ ہے کہ ہمارے زمانے میں فاسقوں کا گھومنا پھرنا اور چھیڑ چھاڑ کرنا زیادہ تر رات ہی کو ہوتا ہے۔ اور متاخرین نے بوڑھی، جوان سب عورتوں کے لیے تمام نمازوں میں عام ممانعت کر دی اس لیے کہ سبھی اوقات میں فساد و خرابی کا غلبہ ہے۔ (ت)</p> | <p>بالنظر الى التعليل المذكور منعت غير المزنية ايضاً لغلبة الفساق دليلاً وان كان النص يبيحه لان الفساق في زماننا اكثر انتشارهم و تعرضهم بالليل و عمم المتأخرون المنع للبعائز والشواب في الصلوات كلها لغلبة الفساد في سائر الاوقات<sup>53</sup>۔</p> |
|---|---|

اس مضمون کی عبارات جمع کی جائیں تو ایک کتاب ہو۔ خود اسی عمدۃ القاری جلد سوم میں اپنی عبارت منقولہ سے سوا صفحہ پہلے دیکھیے:

|  |  |
|--|--|
| <p>اس حدیث میں یہ مضمون ہے کہ جس کام میں عورت کے لیے</p> | <p>فیہ (ای فی الحدیث) انه ینبغی (ای للزوج)</p> |
|--|--|

<sup>51</sup> الہدایۃ باب الامانۃ المکتبۃ العربیہ کراچی ۱۰۵/۱

<sup>52</sup> الہدایۃ باب الامانۃ المکتبۃ العربیہ کراچی ۱۰۵/۱

<sup>53</sup> فتح القدير باب الامانۃ مکتبۃ نوریہ رضویہ سکھرا

|   |  |
|---|--|
| <p>منفعت ہے اس کے لیے چاہئے کہ شوہر اسے نکلنے کی اجازت دے دے اور منع نہ کرے، اور یہ حکم اس صورت میں ہے جب عورت پر اور عورت کے سبب فتنے کا اندیشہ نہ ہو۔ اور اس زمانے میں اکثری حالات اطمینان و بے خوفی ہی کی تھی، مگر اب ہمارے زمانے میں تو فساد اور برائی عام ہے اور مفسد بہت ہیں، ہم نے حالت امن کی جو قید ذکر کی اسکی دلیل حضرت عائشہ رضی اللہ تعالیٰ عنہا کی حدیث ہے۔ (ت)</p> | <p>ان یأذن لها ولا يمنعها مباحیہ منفعتها وذلك اذا لم يخف الفتنة علیها ولا بها وقد كان هو الاغلب في ذلك الزمان بخلاف زماننا هذا فان الفساد فيه فاش والفسدون كثيرون وحديث عائشه رضی اللہ تعالیٰ عنہا الذی یأتی یدل علی هذا<sup>54</sup>۔</p> |
|---|--|

اس کی جلد چہارم کی عبارت کا مطلب واضح کر دیا کہ حکم کیا بیان فرمایا یہ کہ اب زیارت قبور عورتوں کو مکروہ ہی نہیں بلکہ حرام ہے۔ یہ نہ فرمایا کہ ویسی کو حرام ہے ایسی کو حلال ہے، ویسی کو تو پہلے بھی حرام تھا، اس زمانہ کی کیا تخصیص آگے فرمایا خصوصاً زمان مصر اور اس کی تعلیل کی کہ ان کا خروج بروجہ فتنہ ہے۔ یہ وہی اولویت تحریم کی وجہ سے سن چکے کہ عن الشافعی یباح لهن الخروج<sup>55</sup> (امام شافعی سے روایت ہے کہ ان کا نکلنا جائز تھا۔ ت) ولہذا کرمانی پھر عسقلانی پھر قسطلانی کہ سب شافعیہ ہیں، شروع بخاری میں اس طرف گئے۔ کرمانی نے قول امام تیبی کہ فساد بعض زناں کے سبب سب عورتوں کو ممانعت پر دلیل ہے۔ نقل کر کے کہا:

|   |  |
|---|--|
| <p>میں نے کہا: معتمد وہی ہے جو ہم نے بیان کیا، اور فساد و خرابی سب میں نہیں آئی ہے۔ (ت)</p> | <p>قلت الذی یعول علیہ ما قلناہ ولم یحدث الفساد فی الكل<sup>56</sup>۔</p> |
|---|--|

جلد چہارم میں ابو عمر عبدالبر سے دیکھیے:

|   |   |
|---|---|
| <p>لیکن جوان عورتیں تو وہ جہاں بھی نکلیں ان کے سبب اور ان کے اوپر فتنہ سے بے خوفی نہیں۔ اور عورت کے لیے اپنے گھر کے اندر رہنا سب سے اچھا ہے (ت)</p> | <p>اما الشواب فال تو من من الفتنة علیہن وبهن حیث خرجن . ولا شیئ للمراة احسن من لزوم قعر بیتہا<sup>57</sup>۔</p> |
|---|---|

<sup>54</sup> عمدة القاری شرح البخاری باب خروج النساء الی المساجد ادارة الطباعة المنيرية بیروت ۱۵۷/۶

<sup>55</sup> عمدة القاری شرح البخاری باب خروج النساء الی المساجد ادارة الطباعة المنيرية بیروت ۱۵۷/۶

<sup>56</sup> عمدة القاری شرح البخاری باب خروج النساء الی المساجد ادارة الطباعة المنيرية بیروت ۱۵۹/۱

<sup>57</sup> عمدة القاری شرح البخاری باب زیارت القبور ادارة الطباعة المنيرية بیروت ۶۹/۸

الحمد للہ اب تو وضوح حق میں کچھ کمی نہ رہی۔ ذرا یہ بھی دیکھ لیجئے کہ ہمارے علماء نے خروج زن کے چند مواضع کمنائے جن کا بیان ہمارے رسالہ مروج النجاء خروج النساء (۱۳۱۵ھ) میں ہے۔ اور صاف فرمادیا کہ ان کے سوا میں اجازت نہیں۔ اور اگر شوہر اذن دے گا تو دونوں گنہگار ہوں گے، درمختار میں ہے:

|   |  |
|---|--|
| <p>عورت نہ نکلے مگر اپنے حق کے لیے یا اپنے اوپر کسی حق کے سبب، یا ہر ہفتہ میں ایک بار والدین کی ملاقات کے لیے۔ یا سال میں ایک بار دیگر محارم کی ملاقات کے لیے۔ یا اس وجہ سے کہ وہ دایہ یا میت کو سنلانے والی ہے۔ ان کے علاوہ صورتوں میں نہ نکلے۔ اگر شوہر نے اجازت دی تو دونوں گنہگار ہوں گے۔ (ت)</p> | <p>لا تخرج الالحق لها او عليها اول زياره ابو يها كل جمعة مرة او المحارم كل سنة ولكونها قابلة او غاسلة لافيهما عدا ذلك وان اذن كان عاصين<sup>58</sup></p> |
|---|--|

نوازل امام فقیہ ابواللیث وفتاویٰ خلاصہ وفتح القدر وغیرہا میں ہے:

|   |   |
|---|---|
| <p>شوہر عورت کو سات مقامات میں نکلنے کی اجازت دے سکتا ہے: (۱) ماں باپ دونوں یا کسی ایک کی ملاقات (۲) ان کی عیادت (۳) ان کی تعزیت (۴) محارم کی ملاقات (۵) اور اگر دایہ ہو (۶) یا مردہ کو سنلانے والی ہو (۷) یا اس کا کسی دوسرے پر حق ہو یا دوسرے کا اس کے اوپر حق ہو تو اجازت سے اور بلا اجازت دونوں طرح جاسکتی ہے۔ حج بھی اسی حکم میں ہے۔ ان کے علاوہ صورتیں جیسے اجنبیوں کی ملاقات، عیادت اور ولیمہ ان کے لیے شوہر اجازت نہ دے اور اگر اجازت دی اور عورت گئی تو دونوں گنہگار ہوں گے۔ (ت)</p> | <p>يجوز للخروج ان يأذن لها بالخروج الى سبعة مواضع اذا استأذنته زيارة الابوين وعبادتها وتعزيتها او احدهما وزيارة المحارم فان كانت قابلة او غاسلة او كان لها على آخر حق او كان لاخر عليها حق تخرج بالاذن ولغير الاذن والحج على هذا وفيما عدا ذلك من زيارة الاجانب وعبادتهم والوليمة لا يأذن لها لو اذن وخرجت كانا عاصيين<sup>59</sup></p> |
|---|---|

ملاحظہ ہوں ان میں کہیں زیارت قبور کا بھی استثناء کیا، کیا یہ استثناء کسی معتمد کتاب میں مل سکتا ہے۔  
(۱۳) اقول: وبالله التوفيق وبه الوصول الى ذرى التحقيق (میں کہتا ہوں۔ اور توفیق

<sup>58</sup> درمختار کتاب النکاح باب المسر مطبع مجتہبائی دہلی ۲۰۲/۱

<sup>59</sup> خلاصہ الفتاویٰ المجلس الخامس فی خروج المرأة من البيت مكتبة حبيبيه كونه ۵۳/۴

خدا ہی سے ہے۔ اور اسی کی مدد سے تحقیق تک رسائی ہے۔ ت ان تمام مباحث جلیلہ سے بجز اللہ تعالیٰ ایک جلیل و دقیق توفیق انیق ظاہر ہوئی، عام مجوزین نفس زیارت قبر لکھتے ہیں کہ اس کی اجازت عورتوں کو بھی ہوئی، زیارت قبور کے لیے خروج نساء نہیں کہتے میں عام کتب میں اسی قدر ہے اور مانعین زیارت قبر کے لیے عورتوں کے جانے کو منع فرماتے ہیں، ولہذا خروج الی المسجد کی ممانعت سے سند لاتے ہیں، اور ان کے خروج میں خوف فتنہ سے استدلال فرماتے ہیں۔ تمام نصوص کہ ہم نے ذکر کیے اسی طرف جاتے ہیں، تو اگر قبر گھر میں ہو یا عورت مثلاً حج یا کسی سفر حائر کو گئی راہ میں کوئی قبر ملی اس کی زیارت کر لی بشرطیکہ جزع و فزع و تجدید حزن و بکار و نوحہ و افراط و تفریط ادب و غیرہ مملکت شرعیہ سے خالی ہو۔ کشف بزدوی میں جن روایات سے صحت رخصت پر استناد فرمایا ان کا مفاد اسی قدر ہے۔

|  |  |
|--|--|
| <p>وہ فرماتے ہیں اصح یہ ہے کہ رخصت مردوں اور عورتوں دونوں کے لیے ثابت ہے اس لیے کہ مروی ہے کہ حضرت عائشہ رضی اللہ تعالیٰ عنہا ہر وقت قبر رسول اللہ صلی اللہ تعالیٰ علیہ وسلم کی زیارت کرتی تھیں اور جب حج کو جاتیں تو راہ میں واقع اپنے بھائی عبدالرحمن کی قبر کی زیارت کرتیں۔ (ت)</p> | <p>حيث قال والاصح ان الرخصة ثابتة للرجال والنساء جميعاً فقد روى ان عائشه رضی اللہ تعالیٰ عنہا كانت تزور قبر رسول اللہ صلی اللہ تعالیٰ علیہ وسلم فی کل وقت وانہا لما خرجت حاجۃ زارت قبر اخيہا عبدالرحمن<sup>60</sup>۔</p> |
|--|--|

بحر الرائق و عالمگیری و جامع الرموز و مختار الفتاویٰ و کشف الغطاء و سراجیہ و در مختار و فتح المنان کی عبارتیں جن سے تصحیح المسائل میں استناد کیا۔ ہمارے خلاف نہیں۔ ہاں آتہ مسائل پر رد ہیں جس میں مطلق کہا تھا:

|   |   |
|---|---|
| <p>عورتوں کے لیے زیارت قبور بقول اصح مکروہ تحریمی ہے۔ (ت)</p> | <p>زمان راز زیارت قبور بقول اصح مکروہ تحریمی ست<sup>61</sup>۔</p> |
|---|---|

لاجرم وہی در مختار جس میں تھا۔ لا بأس بزیارة القبور للنساء<sup>62</sup> (عورتوں کے لیے زیارت قبور میں کوئی حرج نہیں۔ ت) اسی میں ہے: ویکرہ خروجہن تحریماً<sup>63</sup> (عورتوں کا نکلنا مکروہ تحریمی ہے۔ ت)

<sup>60</sup> کشف الاسرار عن اصول البرزوی بیان جواز زیارة القبور للنساء دار الکتب العربیہ بیروت ۱۸۶/۳

<sup>61</sup> آتہ مسائل

<sup>62</sup> در مختار باب صلوة الجنائز مطبع مجتبائی دہلی ۱۳۳/۱

<sup>63</sup> در مختار باب صلوة الجنائز مطبع مجتبائی دہلی ۱۳۳/۱

وہی بحر الرائق جس میں تھا: الاصح ان الرخصة لهما<sup>64</sup> (اصح یہ ہے کہ رخصت مردوں عورتوں دونوں کے لیے ثابت ہے۔ ت) اسی میں ہے:

|   |  |
|---|--|
| <p>عورتوں کو جنازے میں نہ جانا چاہیے اس لئے کہ نبی صلی اللہ تعالیٰ علیہ وسلم نے ان کے لیے اس سے ممانعت کی ہے اور ارشاد فرمایا ہے کہ اگر جائیں تو ثواب سے خالی گناہ سے بھاری ہو کر پلٹیں گی۔ (ت)</p> | <p>لاينبغي للنساء ان يخرجن في الجنائز لان النبي صلى الله تعالى عليه وسلم نهاهن عن ذلك وقال انصرفن ما زورات غير ماجورات<sup>65</sup>۔</p> |
|---|--|

اتباع جنازہ کو فرض کفایہ ہے جب اس کے لیے ان کا خروج ناجائز ہو تو زیارت قبور کہ صرف مستحب ہے اس کے لیے کیے جائز ہو سکتا ہے۔ پھر نفس زیارت قبور جس کے لیے عورت کا خروج نہ ہو اس کا جواز بھی عندا تحقیق فی نفسہ ہے کہ جن شروط مذکورہ سے مشروط ان کا اجتماع نظر بعبادت زنان نادر ہے اور نادر پر حکم نہیں ہوتا۔ تو سبیل اسلم اس سے بھی روکنار ہے۔ ردالمحتار و منحة الخالق میں ہے:

|  |   |
|--|---|
| <p>اگر یہ زیارت غم تازہ کرنے اور رونے چلانے کے لیے ہو جیسا کہ عورتوں کی عادت ہے تو ناجائز ہے اور اسی پر یہ حدیث محمول ہے: "خدا کی لعنت ان عورتوں پر جو قبروں کی زیارت کو جائیں" اور اگر عبرت حاصل کرنے، رونے بغیر رحم کھانے اور قبور صالحین سے برکت لینے کے لیے ہو تو جماعت مسجد کی حاضری کی طرح بوڑھیوں کے لیے حرج نہیں اور جوانوں کے لیے مکروہ ہے اھ۔ ردالمحتار میں مزید اتنا اور ہے کہ "یہ عمدہ تطبیق ہے اھ" س پر میں نے (امام احمد رضانی) یہ حاشیہ لکھا ہے: اقول: معلوم ہے کہ فتویٰ اس پر ہے کہ جماعتوں کی حاضری عورتوں کے لیے مطلقاً ممنوع ہے اگرچہ بوڑھی عورت ہو اور اگرچہ رات کو نکلے۔ تو یہی حکم زیارت قبور میں بھی ہوگا بلکہ یہاں بدرجہ اولیٰ ہوگا۔ (ت)</p> | <p>ان كان ذلك لتجديد الحزن والبكاء والندب على ماجرت به عادتھن فلا يجوز عليه حمل حدیث لعن الله زائرات القبور وان كان للاعتبار والترحم من غير بكاء والتبرك بزيارة قبور الصالحين فلا بأس اذا كن عجائز ويكره اذا كن شواب كحضور الجماعة في المسجد اه زاد في رد المحتار وهو توفيق حسن<sup>66</sup> اھ وكتبت عليه اقول: قد علم ان الفتوى على المنع مطلقاً ولو عجز اولو ليلا فكذلك في زيارة القبور بل اولی۔</p> |
|--|---|

<sup>64</sup> بحر الرائق ممتاب الجنائز فصل السلطان احق بصلوة تاج ایم سعید کمپنی کراچی ۱۹۰۱/۲

<sup>65</sup> بحر الرائق ممتاب الجنائز فصل السلطان احق بصلوة تاج ایم سعید کمپنی کراچی ۱۹۲/۲

<sup>66</sup> ردالمحتار مطلب فی زیارة القبور ادارة الطباعة المصریة مصر ۱۹۰۲



(۱۴) آپ نے ایک صورت شیخ فانی مرتعش سے پردے کے اندر توجہ لینے کی ذکر کی ہے۔ اس میں کیا حرج ہے، جبکہ خارج سے کوئی فتنہ نہ ہو، نہ اسے یہاں سے علاقہ۔

(۱۵) مگر وہ جو عورت کا خلیفہ ہونا لکھا، صحیح نہیں، ائمہ باطن کا اجماع ہے کہ عورت داعی الی اللہ نہیں ہو سکتی۔ ہاں تدابیر ارشاد کردہ مرشد بتانے میں سفیر محض ہو تو حرج نہیں۔ امام شعرانی میزان الشریعہ الکبریٰ میں فرماتے ہیں:

|   |  |
|---|--|
| <p>اہل باطن کا اس پر اجماع ہے کہ داعی الی اللہ کیلئے مرد ہونا شرط ہے۔ اور ہمیں ایسی کوئی روایت نہیں ملی کہ سلف صالحین کی مستورات میں سے کوئی خاتون تربیت مریدین کے لیے کبھی صدر نشین ہوئی ہو۔ وجہ یہ ہے کہ عورتیں مرتبہ میں ناقص ہیں، اور بعض خواتین مثلاً حضرت مریم بنت عمران اور حضرت آسیہ زوجہ فرعون کے بارے میں جو کامل ہونے کا ذکر آیا ہے تو یہ کمال تقویٰ اور دین داری کے لحاظ سے ہے لوگوں کے درمیان حاکم ہونے اور انھیں ولایت کے مقامات طے کرانے کے لحاظ سے نہیں۔ عورت کی غایتِ شان یہ ہے کہ عابدہ، زاہدہ ہو، جیسے رابعہ عذویر رضی اللہ تعالیٰ عنہا۔ واللہ سبخنہ وتعالیٰ اعلم وعلمہ جل مجدہ اتم واحکم۔ (ت)</p> | <p>قد اجمع اهل الكشف على اشتراط الذكورة في كل داع الى الله ولم يبلغنا ان احدا من نساء السلف الصالح تصدرت لتربية المریدین ابد النقص للنساء في الدرجة وان ورد الكمال في بعضهن كمریم بنت عمران وأسیة امرأة فرعون فذلك كمال بالنسبة للتقوى والدين لابلنسبة للحكم بين الناس وتسليكمهم في مقامات الولاية وغاية امر المرأة ان تكون عابدة زاهدة كرابعة العدوية رضی اللہ تعالیٰ عنہا<sup>67</sup>۔ واللہ سبخنہ وتعالیٰ اعلم وعلمہ جل مجدہ اتم و احکم۔</p> |
|---|--|

<sup>67</sup>المیزان الکبریٰ کتاب الاقصیٰ مصطفیٰ البابی مصر ۱۸۹/۲